

சாராம்சம்: இனிய குழந்தைகளே, சேவை செய்வதில் ஒருபொழுதும் சோம்பல் அடையாதீர்கள். ஞானக்கடலைக் கடைந்து, பாபா உங்களுக்குக் கூறுபவற்றின் அடிப்படையில் செயற்படுங்கள்.

கேள்வி: எக்குழந்தைகளுடன் தந்தை எப்பொழுதும் பூரிப்படைகிறார்?

பதில்: தங்கள் சொந்தச் சேவையைச் செய்து, தந்தையைப் பின்பற்றுவார்களுடனும், தகுதிவாய்ந்த, தந்தை தங்களுக்குக் காட்டியுள்ள பாதையைப் பின்பற்றுவார்களுடனும் தந்தை பூரிப்படைகிறார். பாபா கூறுகிறார்: குழந்தைகளே, ஒருபொழுதும் உங்களுக்குத் துங்கை ஏற்படுத்தாதீர்கள். உங்களை எச்சரிக்கை செய்வதற்காக, உங்கள் சட்டைப் பையினுள் உங்கள் இலக்கினதும் இலட்சியத்தினதும் படத்தை வைத்திருங்கள். அதனை மூண்டும் மூண்டும் பார்ப்பதனால், நீங்கள் அதிகளவு சந்தோஷத்தை அனுபவம் செய்வீர்கள். அப்பொழுது உங்களால் ஓர் இராச்சியத்தைக் கோருகின்ற போதையைப் பேண இயலும்.

பாடல்: ஓம் நமசிவாய.

ஓம் சாந்தி. நீங்கள் யாருடைய புகழைக் கேட்டீர்களோ, அவர் இப்பொழுது உங்கள் முன்னிலையில் நேடியாக அமர்ந்திருந்து உங்களுக்கு இராஜயோகத்தைக் கற்பிக்கிறார். கடந்த காலத்தில் ஏதோவொன்றை நிறைவேற்றியவர்களே பின்னர் புகழப்படுகிறார்கள். உதாரணமாக, சங்கராச்சாரியார் தனது துறவற தர்மத்தை ஸ்தாபித்தார். ஆகவே இங்கே இந்நேரத்தில் அவர் நிச்சயமாகப் புகழப்படுகிறார். சந்நியாசிகளின் வம்சம் என்று கூற முடியாது. ஏனைய சமயங்களில் அரசர்களின் வம்சங்கள் உள்ளன. கிறிஸ்தவ இராச்சியத்தில் இருப்பதைப் போன்று, சந்நியாசிகளின் மத்தியில் அரசர்களின் வம்சம் இல்லை. அவர்களுக்கு ஒரு சமயமும், ஓர் இராச்சியமும் இருப்பதைப் போன்று, தேவர்களுக்கும் ஒரு தர்மமும் ஓர் இராச்சியமும் உள்ளன. அதன் விக்கிரகங்களும் உருவாக்கப்பட்டுள்ளன. தேவர்களுக்குக் கஹே நீங்கள் இராஜயோக தபஸ்யா செய்வதாகக் காட்டப்படுகிறீர்கள், அதற்கும் மேலே இராச்சியம் சித்தரிக்கப்படுகிறது. அந்த இராச்சியத்தில் இந்நேரத்தின் உங்கள் முகங்கள் சித்தரிக்கப்பட்டுள்ளன. இந்நேரத்தில் நீங்கள் உங்களுடைய எதிர்கால பெயர்களினதும், ரூபங்களினதும் சித்திரத்தில் கரத்தை வைக்க முடியாது. நீங்கள் இப்பொழுது இராஜயோகம் கற்கிறீர்கள் எனவும், பின்னர் நீங்கள் ஒரு கிரூடத்தைக் கொண்டிருந்து, இராச்சியத்தை ஆட்சிசெய்வீர்கள் என்பதையும் நீங்கள் புரிந்துகொள்கிறீர்கள். உங்கள் பெயர், ரூபம் அனைத்தும் மாற்றமடைந்திருக்கும். எதிர்கால இராச்சியத்துக்காக, தாங்கள் இப்பொழுது தங்களுடைய அந்தஸ்தைக் கோருகிறார்கள் என்பதைப் புரிந்துகொண்டுள்ள குழந்தைகள், அதிலும் விசேடமாக பிராமண குல அலங்காரங்களும், நம்பிக்கை உடையவர்களும் தங்களுடன் இப்படங்களை வைத்திருக்க வேண்டும். நீங்கள் அனைவரும் நம்பிக்கையைக் கொண்டிருக்கிறீர்கள். நீங்கள் கூறுகிறீர்கள்: நாங்கள் ஸ்ரீ நாராயணனைத் திருமணம் செய்வோம். ஆகவே, நீங்கள் இராஜயோகம் செய்வதைக் காட்டுகின்ற உருவங்களும், அதற்கு மேலே உங்கள் இராச்சியத்தின் உருவங்களும், அதற்கும் மேலே சிவபாபாவின் உருவமும் இருக்கட்டும். சங்கராச்சாரியாருக்கும், ஞானக்கடலாகிய கடவுள் சிவாச்சாரியாரான இவருக்கும் மத்தியிலுள்ள வேறுபாட்டை இப் படம் காட்ட வேண்டும். சங்கராச்சாரியார் ஞானத்தைக் கூறுகின்ற ஒரு ஞானி ஆத்மா ஆவார். அவர் என்ன நோக்கத்துக்காக அந்த ஞானத்தைக் கூறுகிறார்? உங்களை ஹத்தயோகிகளாகவும், கர்மத்தைத் துறப்பவர்களாகவும் ஆக்குவதற்கு ஆகும். அவருடைய படம் முற்றிலும் வேறுபட்டதாகும். அவர் அமர்ந்திருக்கின்ற விதம் வேறுபட்டதாகும். ஆகவே அதுவும் படத்தில் காட்டப்பட வேண்டும். ஒரு செம்மஞ்சள் நிறக் காவியுடையிலும், ஒரு மொட்டையடிக்கப்பட்ட தலையுடனும் ஒரு ஹத்தயோகியாக அவர் அமர்ந்திருப்பதைப் படம் காட்ட வேண்டும், அதனால் வேறுபாட்டைக் காண முடியும். அவர்கள் இங்கேயே மறுபிறவி எடுக்கிறார்கள். நீங்கள் இவ்விடயங்களைப் பற்றிய ஞானக்கடலைக் கடைந்தால், உங்களால் பெருமளவைச் செய்ய முடிவதுடன், அதிகளவு சேவையையும் செய்ய முடியும். எவ்வாறாயினும், மிகச்சிலரே இவ்வகையான முயற்சியைச் செய்கிறார்கள். மாயை உங்களை அதிகளவுக்கு ஏமாற்றி, உங்களைச் சேவையில் மிகவும் சோம்பேறி ஆக்குகிறாள். ஆகவே, நீங்கள் அந்தச் சந்நியாசித் தர்மத்தவர்களின் படத்தை உருவாக்கி, அவற்றில் எழுதுங்கள்: சங்கராச்சாரியாரினால் ஸ்தாபிக்கப்பட்ட

ஹத்தயோக தர்மமும் கர்மத்தைத் துறக்கும் தர்மமும் எப்பொழுது ஆரம்பித்து, எப்பொழுது முடிவடைகின்றன. எச்சமயத்தினதும் கால எல்லையையும் திகதிகளையும் உங்களால் கணக்கிட முடியும். வேறுபட்ட பிரிவுகள், சிறுபிரிவுகள் அனைத்தும், அனைத்துச் சமயங்களும் ஒரேநேரத்தில் முடிவடைகின்றன. நீங்கள் இவ்விடயங்கள் அனைத்தையும் கடைந்து, பின்னர் அவ்வாறு செயற்பட வேண்டும். வேறுபாட்டைக் காட்டுங்கள்: அது சங்கராச்சாரியாரின் ஸ்தாபனையும், இது கடவுள் சிவாச்சாரியாரின் ஸ்தாபனையும் ஆகும். அரைக் கல்பத்துக்கு இந்த இராஜயோகத்தின் பெறுபேறு தொடர்கிறது. ஹத்தயோகம் முடிவடைந்து, இராஜயோகம் ஸ்தாபிக்கப்படவுள்ளபொழுதே, சிவபாபா வருகிறார். ஆகவே, நீங்கள் அத்தகைய திறமையான வழிகளில் படங்களை உருவாக்க வேண்டும். அந்த ஹத்தயோகம் துவாபர யுகத்திலிருந்து கலியுக இறுதிவரைக்கும் தொடர்கிறது. இராஜயோக இராச்சியம் 21 பிறவிகளுக்குத் தொடர்கிறது. பின்னர் எழுதுங்கள்: அது அவர்கள் தங்களுடைய வீடுகளையும் குடும்பங்களையும் துறக்க வேண்டிய ஹத்தயோகம், ஆனால் இங்கே நீங்கள் பழைய உலகம் முழுவதையும் துறக்க வேண்டும். எங்களுடைய படங்கள் அனைத்திலும் நாங்கள் எழுதுகிறோம். வேறெந்தப் படங்களிலும் அத்தகைய எழுத்துக்கள் இல்லை. அவர்கள் அனைவரினதும் திகதிகளையும் நேரத்தையும் உங்களால் புரிந்துகொள்ள முடியும். உங்கள் வீட்டில் இராஜயோக இராச்சியத்தின் இந்தப் படங்களைப் பார்க்கும்பொழுது, நீங்கள் போதையை அனுபவம் செய்வீர்கள். நீங்கள் தேவர்களின் இப்படங்களின் முன்னால் உங்கள் கைகூப்பி வணங்க வேண்டியதில்லை, ஏனெனில் நீங்களே அவர்களைப் போன்று ஆகுகின்றீர்கள். நீங்கள் உங்கள் முன்னிலையில் உள்ள படங்களைப் பார்க்கும்பொழுது, உங்கள் சந்தோஷப் பாதரசம் உயரும், உங்கள் இதயக் கண்ணாடியில் உங்கள் முகத்தைப் பார்த்து, நீங்கள் ஸ்ரீ நாராயணரை அல்லது ஸ்ரீ இலக்ஷ்மியைத் திருமணம் செய்வதற்குத் தகுதிவாய்ந்தவரா என உங்களை வினவுங்கள். நீங்கள் தகுதிவாய்ந்தவர் இல்லாவிட்டால், வெட்கமடைவீர்கள். யோகத்தில் நிலைத்திருந்து, தங்கள் பாவங்களை அழித்தவர்கள் மாத்திரமே ஓர் உயர்ந்த அந்தஸ்தைக் கோர முடியும். இக் கல்வி எதிர்காலத்துக்குரியது, ஆனால் ஏனைய அனைத்துக் கல்விகளும் இவ்வுலகின் இப்பிறவிக்கு மாத்திரமே உரியதாகும். உங்கள் கல்வி எதிர்காலத்துக்குரியது என்பதை உங்கள் புத்தியில் வைத்திருங்கள். பாபா ஸ்ரீ நாராயணரின் படத்தை வைத்திருந்ததைப் போன்று, மனிதர்கள் தங்களுடைய சட்டைப்பையில் தாங்கள் பூஜிப்பவரின் படத்தை வைத்திருக்கிறார்கள். எவ்வாறாயினும், தான் அவ்வாறு ஆகவுள்ளார் என்னும் ஞானம் அவருக்கு இருக்கவில்லை. இப்பொழுது, தான் அவ்வாறு ஆகுவார் என்பதை அவர் அறிவார். பாபா கூறுகிறார்: உங்களால் ஒரு சாதாரண மனிதரிலிருந்து நாராயணனாக மாற முடியும். ஆகவே, நீங்கள் உங்கள் சட்டைப் பையில் இந்தப் படத்தையும், சந்நியாசிகளின் படத்தையும் வைத்திருக்க வேண்டும். நீங்கள் இந்தப் படங்களை உங்கள் நண்பர்களுக்கும் உறவினர்களுக்கும் விளங்கப்படுத்தும்பொழுது, அவர்கள் மிகவும் சந்தோஷமடைவார்கள். அவர்கள் மூதும் கருணை கொண்டிருக்க வேண்டும். பின்னர் அவர்கள் புரிந்துகொண்டாலும் அல்லது புரிந்துகொள்ளாவிட்டாலும் கடவுளே எங்களுக்கு இராஜயோகம் கற்பிக்கிறார் என்பதை அனைவருக்கும் விளங்கப்படுத்துவது உங்கள் கடமை ஆகும். கடவுளைத் தவிர எவராலும் எங்களுக்கு இராஜயோகத்தைக் கற்பித்து எங்களை இலக்ஷ்மி நாராயணன் ஆக்க முடியாது. ஆகவே, இப்படங்களைப் பார்ப்பதனால் உங்கள் சந்தோஷப் பாதரசம் உயரும். மக்கள் தங்களுடைய வேலைக்குச் செல்லும் வழியில் ஓர் ஆலயத்தைக் கட்டுத்து செல்லும்பொழுது, நின்று, பிரார்த்திக்கிறார்கள். அது பக்தியாகும், ஆனால் நீங்களே அந்தத் தேவர்களாக இருந்தீர்கள் என்னும் ஞானம் உங்களுக்கு இப்பொழுது உள்ளது. நீங்களே ஜெகதாம்பாவின் குழந்தைகள். சாதாரண மனிதர்களை நாராயணனாக மாற்றுகின்ற பணியை ஜெகதாம்பாள் மேற்கொள்கிறார். நீங்களும் இதனைச் செய்கிறீர்கள். நீங்களும் மாஸ்டர் ஜெகதாம்பாள் ஆவீர்கள். உங்கள் ஞாபகார்த்தங்களாகக் கட்டப்பட்ட ஆலயங்களும் இருக்கின்றன. நீங்கள் இங்கே இப்பொழுது உயிருள்ள ரூபத்தில் இருக்கிறீர்கள். நீங்கள் கொடுக்கின்ற விளக்கம் மக்கள் புரிந்துகொள்ளக்கூடிய வகையில் மிகவும் தெளிவாக இருக்க வேண்டும். சுவர்க்கம் கூரையிலும், கழே தபஸ்யாவின் உருவங்களும் உள்ள தில்வாலா ஆலயத்தின் ஞாபகார்த்தம் மிகவும் சிறந்ததாகும். ஆலயம் மிகவும் நன்றாக உருவாக்கப்பட்டுள்ளது. ஆகவே, இந்தப் படத்தை உருவாக்கி, அதனை உங்களுடைய வேலைத் தலத்தில் வைத்திருப்பதனால், அது உங்களுக்கு நினைவூட்டும். உங்களுக்கு மனமனபவவும், சுயதரிசனச் சக்கரமும் நினைவூட்டப்படும். சிவபாபா எங்களுக்கு இதனைக் கற்பிக்கிறார், நாங்கள்

அரசர்களும் அரசிகளுமாக ஆகவேண்டும். உங்களுக்காகப் படங்களை உருவாக்கி, தொடர்ந்து உங்களை எச்சரிக்கை செய்யுங்கள். நாங்கள் பூஜிப்பவர்களிலிருந்து 21 பிறவிகளுக்குப் பூஜிக்கத் தகுதிவாய்ந்தவர்களாக மாறுகிறோம். ஆகவே, நீங்கள் இந்தப் படங்கள் மூலம் உங்களுக்கும் சேவை செய்து, அவற்றை விளங்கப்படுத்துவதனால் ஏனையோருக்கும் சேவை செய்ய இயலும். தந்தை அத்தகைய குழந்தைகளின் மூலம் பூரிப்படைகிறார். குழந்தைகள் தந்தையைப் பின்பற்றித் தகுதிவாய்ந்தவர்கள் ஆகாதுவிட்டால், அவர் அவர்கள் மூலம் பூரிப்படைவதில்லை. அவர் கூறுவார்: குழந்தைகளே, நீங்கள் உங்களுக்கே தங்கு விளைவிக்கிறீர்கள். தந்தையால் உங்களுக்குக் காட்டப்பட்டுள்ள பாதையைப் பின்பற்றாததனால், உங்கள் அந்தஸ்து அழிக்கப்படுகிறது. இந்தப் படங்களினூடாக நீங்கள் அதிகளவு உதவியைப் பெறுவீர்கள். அது ஹத்தயோகம், ஆனால் இது இராஜயோகம் என உங்களால் ஏனையோருக்கு மிகவும் நன்றாக விளங்கப்படுத்தவும் முடியும், அக் குருமார்களினால் இந்த இராஜயோகத்தைக் கற்பிக்க முடியாது. நாங்கள் எல்லையற்ற துறவிகள் ஆவோம். துறவறம் என்றால் ஐந்து விகாரங்களையும் துறப்பது என்று அர்த்தமாகும். அவர்கள் தூய்மையாகுவதற்குக் காட்டுக்குச் செல்கிறார்கள், ஆனால் நாங்கள் வீட்டில் வசித்து ஒரு தாமரை மலரைப் போன்று தூய்மையாக இருக்கிறோம். இதனாலேயே விஷ்ணு ஆபரணங்களுடன் சித்தரிக்கப்படுகிறார். நாங்கள் அவரைப் போன்று ஆகுகிறோம். நீங்கள் இவ்விடயங்களை விளங்கப்படுத்துவதில் மிகவும் திறமைசாலிகளாகவும் இருக்க வேண்டும். தந்தை திறமைசாலி ஆவார். நீங்கள் தெய்வீகக் குணங்களையும் கிரகிக்க வேண்டும். உங்களுக்கு மிகவும் இனிமையான மனோநிலை இருக்க வேண்டும். தந்தையின் மனோநிலையைப் பாருங்கள்; அது மிகவும் இனிமையானது. அவர் மகா மரணம் என அழைக்கப்பட்டாலும், அவர் மிகவும் கடுமையானவர் அல்ல. அவர் விளங்கப்படுத்துகிறார்: நான் வந்து திரும்பவும் அனைவரையும் வீட்டுக்கு அழைத்துச் செல்கிறேன். இதில் அச்சமடைவதற்கு எதுவுமில்லை. குழந்தைகளாகிய நீங்கள் பூமீமத்தைப் பின்பற்றுவதனால், மிகவும் அழகானவர்கள் ஆகவேண்டும். ஆத்மாக்களாகிய நீங்கள் அனைவரும் உங்கள் பழைய சரீரங்களை நங்கித் திரும்பவும் என்னுடன் வீட்டுக்கு வரச் செய்யப்படுவீர்கள். நாடகத்துக்கேற்ப, நீங்கள் வீட்டுக்குத் திரும்பிச் செல்ல வேண்டும். நீங்கள் வருந்த நேரிடாத வகையில் நான் உங்களுக்கு அத்தகைய செயல்களைக் கற்பித்து, பின்னர் உங்கள் அனைவரையும் திரும்பவும் அழைத்துச் செல்வேன். நீங்கள் எவ்வாறு செல்வீர்கள், யார் இங்கே எஞ்சியிருப்பார்கள் என்பதையும் நான் உங்களுக்குக் காட்டுவேன். பின்னர், நீங்கள் நெருங்கி வரும்பொழுது, நான் உங்களுக்கு அனைத்தையும் கூறுவேன். நீங்கள் வாழும் வரை, நான் உங்களுக்குத் தொடர்ந்தும் புதிய வழிமுறைகளை விளங்கப்படுத்துவேன். தந்தையின் வழிகாட்டல்கள் பயிற்சியில் இடப்படும் பொழுது, அவர் பூரிப்படைகிறார். நீங்கள் அனைவரும் சேவையில் உதவியைப் பெறுவீர்கள், உங்கள் சந்தோஷப் பாதரசமும் உயரும். பாபா உங்களுக்குப் பல வழிமுறைகளைக் காட்டுகிறார். நிலையங்களில் காட்டுவதற்காக, பெரிய படங்களை உருவாக்குங்கள், அப்பொழுது, மக்களால் வித்தியாசத்தைப் பார்க்க முடியும். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டெடுக்கப்பட்டிருக்கும் குழந்தைகளுக்கு உங்கள் தாய், தந்தையாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

இரவு வகுப்பு: 28%03%1968

அனைத்தையும் பார்க்கும்பொழுதும், உங்கள் பாகங்களை நடிக்கும்பொழுதும், உங்கள் புத்தி தந்தையுடன் இணைக்கப்பட்டிருக்கும் அத்தகையதொரு வழியில் பயிற்சி செய்யுங்கள் எனத் தந்தை விளங்கப்படுத்தியுள்ளார். பழைய உலகம் முடிவடையவுள்ளது என்பதை நீங்கள் அறிவீர்கள். நாங்கள் இவ்வுலகை விட்டு நீங்கி, வீட்டுக்குத் திரும்ப வேண்டும். வேறு எவர் புத்தியிலும் இந்த எண்ணம் இருக்க மாட்டாது. வேறு எவரும் இதனைப் புரிந்துகொள்ள மாட்டார்கள். இவ்வுலகம் நூண்ட காலத்துக்குத் தொடர்பு போகின்றது என அவர்கள் நம்புகிறார்கள். நீங்கள் இப்பொழுது உங்களுடைய புதிய உலகிற்குச் செல்லப் போகிறீர்கள் என்பதைக் குழந்தைகளாகிய நீங்கள் அறிவீர்கள். நீங்கள் இராஜயோகத்தைக்

கற்கிறார்கள். ஒரு குறுகிய காலத்துக்குள் நாங்கள் சத்தியயுகத்துப் புதிய உலகத்துக்கு, அதாவது, அமரத்துவ உலகிற்குச் செல்வோம். நூங்கள் இப்பொழுது மாற்றமடைகிறீர்கள். நூங்கள் அசுர மனிதர்களிலிருந்து தெய்வீக மனிதர்களாக மாற்றமடைகிறீர்கள். தந்தை உங்களை மனிதர்களிலிருந்து தேவர்களாக மாற்றுகிறார். தேவர்களிடம் தெய்வீகக் குணங்கள் உள்ளன. அவர்களும் மனிதர்களே, ஆனால் அவர்களிடம் தெய்வீகக்குணங்கள் உள்ளன. இங்கேயுள்ள மக்கள் அசுர குணங்களைக் கொண்டிருக்கிறார்கள். இராவணனின் இந்த அசுர இராச்சியம் எஞ்சியிருக்கப் போவதில்லை என்பதை நூங்கள் அறிவீர்கள். நாங்கள் இப்பொழுது தெய்வீகக் குணங்களைக் கிரகிக்கிறோம். நாங்கள் யோகசக்தி மூலம் எங்கள் பல பிறவிகளின் பாவங்களை எரிக்கிறோம். நூங்கள் இதனைச் செய்கிறீர்களா அல்லது இல்லையா என உங்கள் சொந்த ஸ்திதியை நூங்கள் ஒவ்வொருவரும் அறிவீர்கள். நூங்கள் ஒவ்வொருவரும் உங்களைச் சூரழிவிலிருந்து சற்கதிக்குள் எடுத்துச் செல்ல வேண்டும், அதாவது, சத்தியயுகத்துக்குச் செல்வதற்கு நூங்கள் முயற்சி செய்ய வேண்டும். சத்தியயுகத்தில் நூங்கள் உலகின் ஆட்சியுரிமையைக் கொண்டிருக்கிறீர்கள். ஒரேயொரு இராச்சியமே உள்ளது. இலக்ஷ்மியும் நாராயணனும் உலகின் சக்கரவர்த்தியும் சக்கரவர்த்தியும் ஆவர். உலகம் இவ்விடயங்களை அறியாது. 1-1 இலிருந்து அவர்களுடைய (தேவர்களின்) இராச்சியம் ஆரம்பிக்கிறது. நூங்கள் இவ்வாறு ஆகுகிறீர்கள் என்பதை நூங்கள் அறிவீர்கள். தந்தை குழந்தைகளாகிய உங்களைத் தன்னை விடவும் மேன்மையானவர்கள் ஆக்குகிறார், இதனாலேயே பாபா உங்களுக்கு “நமஸ்தே” கூறுகிறார். ஞான சூரியனும், ஞானச் சந்திரனும், ஞான அதிர்ஷ்ட நட்சத்திரங்களும் உள்ளார்கள்; நூங்கள் அதிர்ஷ்டசாலிகள். பாபா உங்களுக்கு மிகச்சரியாகவே “நமஸ்தே” கூறுகிறார் என்பதை நூங்கள் அறிவீர்கள். தந்தை வந்து உங்களுக்கு அதிகளவு சந்தோஷத்தைக் கொடுக்கிறார். இந்த ஞானம் மிகவும் அற்புதமானது! உங்கள் ஆட்சியுரிமையும் மிகவும் அற்புதமானது. ஆத்மாக்களாகிய நூங்களும் அற்புதமானவர்கள். உங்கள் புத்தியில் படைப்பவரினதும் படைப்பின் ஆரம்பம், மத்தி, இறுதியினதும் ஞானம் அனைத்தும் உள்ளது. நூங்கள் ஏனையோரை உங்களுக்குச் சமமானவர்கள் ஆக்குவதற்கு அதிகளவு முயற்சியைச் செய்ய வேண்டும். ஒவ்வொருவரினதும் பாக்கியம் அவர்களினது முன்னைய கல்பத்தைப் போன்றதே ஆகும். எப்படியிருப்பினும், தந்தை தொடர்ந்தும் உங்களை முயற்சி செய்யுமாறு தூண்டுகிறார். யார் எட்டு இரத்தினங்களாக ஆகுவார்கள் என்பதை அவரால் உங்களுக்குக் கூற முடியாது. அதை உங்களுக்குக் கூறுவது அவருடைய பாகத்தில் இல்லை. நூங்கள் மேலும் முன்னேறும்பொழுது, நூங்கள் ஒவ்வொருவரும் உங்கள் சொந்தப் பாகத்தை அறிந்துகொள்வீர்கள். நூங்கள் ஒவ்வொருவரும் செய்யும் முயற்சிக்கேற்பவே உங்கள் பாக்கியத்தை உருவாக்குகிறீர்கள். தந்தையே உங்களுக்குப் பாதையைக் காட்டுபவர், நூங்கள் அதனை எவ்வளவுக்குப் பின்பற்றுகிறீர்கள் என்பதிலேயே அவை அனைத்தும் தங்கியுள்ளது. நூங்கள் இவரைச் சூட்சும உலகில் பார்க்கிறீர்கள். இங்கே அவருடன் பிரஜாபிதா பிரம்மா அமர்ந்திருக்கிறார். பிரம்மாவிலிருந்து விஷ்ணு ஆகுவது ஒரு விநாடிக்குரிய விடயமாகும். விஷ்ணுவிலிருந்து பிரம்மா ஆகுவதற்கு 5000 வருடங்கள் எடுக்கின்றன. இது சரியானதே என்பது புத்தியைத் தொடுகிறது. அவர் பிரம்மா, விஷ்ணு, சங்கரராகிய திரிமூர்த்தியைப் படைத்தாலும், எவரும் இதனைப் புரிந்துகொள்ள மாட்டார்கள். நூங்கள் இப்பொழுது இதனைப் புரிந்துகொள்கிறீர்கள். குழந்தைகளாகிய நூங்கள் பல மில்லியன் மடங்குகள் பாக்கியசாலிகள் ஆகுகிறீர்கள். தேவர்களின் பாதங்களில் அவர்கள் ஒரு தாமரையைக் காட்டுகிறார்கள். “மில்லியன்களை உடையவர்கள்” (பதம்பதி - ஒவ்வொரு அடியிலும் மில்லியன்களை உடையவர்கள்) என்ற பெயரும் மிகவும் பிரபல்யமானது. ஏழைகளும் சாதாரணமானவர்களும் மில்லியன்களை உடையவர்கள் ஆகுகிறார்கள். இங்கே மில்லியன்களை உடையவர்கள் வருவதில்லை. ஐந்தாறு ஆயிரத்திலிருந்து எழுந்தாறு ஆயிரங்களை உடையவர்கள் சாதாரணமானவர்கள் என்றே கருதப்படுகிறார்கள். இந்நேரத்தில், 20 இலிருந்து 40 ஆயிரத்துக்குப் பெறுமதி எதுவுமேயில்லை. ஒருவர் மில்லியன்களை உடையவராக இருந்தாலும், அது ஒரு பிறவிக்கு மாத்திரமேயாகும். ஒருவேளை அவர்கள் சிறிதளவு ஞானத்தைப் பெறக்கூடும். அவர்கள் ஞானத்தைப் புரிந்துகொள்வதன் மூலம், அனைத்தையும் அர்ப்பணிக்க மாட்டார்கள். ஆரம்பத்தில் வந்தவர்களே அனைத்தையும் அர்ப்பணித்தார்கள். அனைவருடைய செல்வமும் உடனடியாகவே ஒரு தகுதிவாய்ந்த காரணத்துக்காகப் பயன்படுத்தப்பட்டது. ஏழைகளின் செல்வம் நிச்சயமாக இதற்காகப் பயன்படுத்தப்படுகிறது. சேவை செய்யுமாறு செல்வந்தர்களுக்குக் கூறப்பட்டது. நூங்கள் இறைசேவையைச்

செய்ய விரும்பினால், அப்பொழுது ஒரு நிலையத்தைத் திறந்து, முயற்சி செய்யுங்கள்; தெய்வீகக் குணங்களையும் கிரகியுங்கள். தந்தையே ஏழைகளின் பிரபு என அழைக்கப்படுகிறார். இந்நேரத்தில், பாரதம் அனைத்திலும் ஏழையாக உள்ளது. பாரதமே மிகப்பெரிய சனத்தொகையைக் கொண்டுள்ளது, ஏனெனில் அது ஆரம்பத்திலிருந்து தொடர்ந்தும் இருக்கிறது. சத்தியயுகத்தில் இருந்தவர்களே கலியுகத்துக்குள் வந்துள்ளவர்கள். அவர்கள் முற்றிலும் ஏழைகள் ஆகியுள்ளார்கள். செலவழித்து, அவர்கள் அனைத்தையும் முடித்து விட்டார்கள். தந்தை விளங்கப்படுத்துகிறார்: நங்கள் இப்பொழுது மீண்டும் ஒருமுறை தேவர்கள் ஆகுகிறீர்கள். ஒரேயொருவரே அசரீரியான கடவுள். ஒரேயொருவரின் மகத்துவமே உள்ளது. ஏனையோருக்கு இதனை விளங்கப்படுத்துவதற்கு, நங்கள் அதிகளவு முயற்சி செய்கிறீர்கள். நங்கள் பல்வேறு படங்களை உருவாக்குகிறீர்கள். நங்கள் மேலும் முன்னேறும்பொழுது, நங்கள் இவை அனைத்தையும் மிகவும் நன்றாகப் புரிந்துகொள்வீர்கள். நாடகம் தொடர்ந்தும் நகர்கிறது. நங்கள் நாடகத்தின் ஒவ்வொரு நகர்வையும் அறிவீர்கள். ஒவ்வொரு கல்பத்திலும் முழு உலகின் செயற்பாடும் மீண்டும் மீண்டும் அதேவிதமாகத் தொடர்கிறது. அது விநாடிவிநாடியாகத் தொடர்கிறது. தந்தை இவ்விடயங்கள் அனைத்தையும் விளங்கப்படுத்தி, பின்னர் 'மன்மனப்பவ' எனக் கூறுகிறார். தந்தையை நினைவு செய்யுங்கள். ஒருவர் தீயில் நடப்பதாலோ அல்லது நீரில் நடப்பதாலோ என்ன நன்மை உள்ளது? அதனுடாக அவர்களுடைய ஆயுட்காலம் அதிகரிக்கப் போவதில்லை. அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டெடுக்கப்பட்டிருக்கும் குழந்தைகளுக்கு பார்த்தாவிடமிருந்து அன்பும் நினைவுகளும் இரவு வணக்கங்கள்;களும் உரித்தாகட்டும்.

தாரணைக்கான சாராம்சம்:

1. உங்கள் மனோநிலையை மிகவும் இனிமையானதாக ஆக்குங்கள். ஸ்ரீமத்தைப் பின்பற்றுவதாலும் தந்தையைப் போன்று இனிமையானவர் ஆகுவதாலும் உங்களை ஓர் அழகான மலர் ஆக்குங்கள்.
2. உங்கள் மீது கருணை கொண்டிருங்கள். உங்களை எச்சரிப்பதற்கு, உங்கள் முன்னிலையில் உங்கள் இலக்கையும் இலட்சியத்தையும் வைத்திருங்கள். உங்கள் நண்பர்கள், உறவினர்கள் மீதும் கருணை கொண்டிருங்கள்.

ஆசுவாதம்: தந்தையைப் போன்று முழுமையான துறவியாகி உங்கள் தாராள குணத்தின் மூலம் தந்தைக்கு உரியவரான அனுபவத்தை அனைவருக்கும் கொடுப்பீர்களாக. எவருடைய எண்ணங்கள், சுபாவம், சம்ஸ்காரங்கள், இயல்பு என்பன தந்தையினுடையதைப் போன்று உள்ளதோ, அவர்களே முழுமையான துறவிகள். தந்தையின் சுபாவமே உங்கள் சுபாவம் ஆகும். அன்பு, கருணை, தாராள குணம் என்பனவற்றின் சம்ஸ்காரங்கள் எப்பொழுதும் தந்தையினுடையதைப் போன்று இருக்கட்டும். இதுவே பரந்த இதயத்தைக் (டிபை hநயசவ) கொண்டிருத்தல் எனப்படுகின்றது. கடவுளுக்கு உரியவர்கள் என அனைவரையும் உணர வைப்பதே பரந்த இதயம் என்று அர்த்தமாகும். நங்கள் ஒரு பரந்த இதயத்தைக் கொண்டிருக்கும்பொழுது, உங்கள் சரூரம், மனம், செல்வம், உறவுமுறைகள் என்பனவற்றில் பெருமளவு வெற்றி கிட்டுகின்றது. குறுகிய இதயத்தைக் (எஅயடட hநயசவ) கொண்டிருப்பவர்கள் கடினமாக உழைக்க வேண்டியதுடன், குறைந்தளவு வெற்றியையே பெற முடிகின்றது. பெரிய, பரந்த இதயத்தைக் கொண்டவர்கள் தந்தைக்குச் சமமாக ஆகுவார்கள். பிரபு அத்தகைய குழந்தைகளினால் பூரிப்படைகின்றார்.

கலோகம்: முழுமையான வளர்ச்சி (முதிர்ச்சி) அடைவதற்கு சோதனைகளை நல்ல அறிகுறியாகக் கருதி, முகமலர்ச்சியுடன் இருங்கள்.